



MALTA

QORTI TA' L-APPELL KRIMINALI

ONOR. IMHALLEF

DAVID SCICLUNA

Seduta tat-22 ta' April, 2015

Appell Kriminali Numru. 161/2013

Il-Pulizija

v.

Dorita Galea

Il-Qorti:

1. Rat l-imputazzjoni miġjuba mill-Pulizija Eżekuttiva kontra Dorita Galea, detentriċi tal-karta ta' l-identita` numru 205670(M), quddiem il-Qorti tal-Maġistrati (Malta) bħala Qorti ta' Ġudikatura Kriminali talli nhar l-10 ta' Ottubru 2012 għall-ħabta tas-19:30hrs ġewwa Triq Rużar Briffa, il-Mosta hebbet għal żewġha Mario Galea u kkaġunatlu griehi ta' natura hafifa hekk kif iċcertifikat minn Dr. A. Harney M.D. ta' Birkirkara Health Centre.

Il-Qorti giet mitluba li f'kaz ta' htija tapplika l-Artikolu 383 tal-Kapitolu 9 u dan ghas-sigurta` ta' Mario Galea;

2. Rat is-sentenza tal-Qorti tal-Maġistrati (Malta) bħala Qorti ta' Ġudikatura Kriminali mogħtija fit-8 ta' April 2013 fejn dik il-Qorti, wara li rat l-artikoli

221(1) u 383(1) tal-Kapitolu 9 tal-Ligijiet ta' Malta, sabet lill-imsemmija Dorita Galea hatja u kkundannatha xahar prigunerija sospiz ghal sentejn ai termini ta' l-artikolu 28A tal-Kap 9 tal-Ligijiet ta' Malta;

3. Rat ir-rikors ta' appell ta' l-imsemmija Dorita Galea pprezentat fis-16 ta' April 2013 fejn talbet li din il-Qorti thassar, tirrevoka u tannulla s-sentenza appellata fl-ismijiet premissi fejn l-appellanti nstabet hatja tal-imputazzjoni dedotta fil-konfront taghha, u minflok tiddikjaraha mhux hatja skond il-ligi u tilliberaha minn kull imputazzjoni, htija u piena;

4. Rat l-atti kollha tal-kawza; rat il-fedina penali aggnornata ta' l-appellanti esebita mill-prosekuzzjoni b'ordni ta' din il-Qorti; ikkunsidrat:

5. L-aggravju ewlieni ta' l-appellanti hu li l-prosekuzzjoni ma ppruvatx il-każ minghajr dubju ragjonevoli. Tghid illi hija ma setghetx tinstab hatja fuq il-bazi ta' suppozizzjonijiet. Inoltre kien hemm konflitt kbir ta' provi.

6. Issa, dan l-appell u l-appell numru 160/13 fl-ismijiet **Il-Pulizija v. Mario Galea** jirrigwardaw l-istess allegat incident bejn koppja mizzewga. Fis-seduta tallum kemm l-appellanti kif ukoll zewgha Mario Galea ddikjaraw li ma xtaqux jixhdu kontra xulxin u li kienu qed jirrinunzjaw ghall-azzjoni kriminali. Id-difensuri taghhom inoltre nformaw lil din il-Qorti illi l-patrocinati taghhom kienu rrangaw id-differenzi ta' bejniethom. Fic-cirkostanzi din il-Qorti, u wara li rat l-artikoli 543(e) u 545(1) tal-Kap. 9 tal-Ligijiet ta' Malta, ma jirrizultalhiex illi hemm lok illi jitkomplew dawn il-proceduri. Konsegwentement m'hemmx lok illi jigi kkunsidrat l-aggravju taghha.

7. Ghal dawn il-motivi tiddeciedi billi tirrevoka s-sentenza appellata fl-intier taghha, tiddikjara l-procediment ezawrit u tastjeni milli tiehu konjizzjoni ulterjuri tal-każ.

< Sentenza Finali >

-----TMIEM-----